

45వ అధ్యాయము

గత మూడు అధ్యాయములలో బాబా దివంగతులగుట గూర్చి చెప్పితిమి. వారి భోలిక శరీరము మనదృష్టిమండి నిష్టుమించెను గాని, వారి యనంతస్వరూపము లేదా సాయిశక్తి యెల్లప్పుడు నిలిచియే యుండును. ఇప్పటివరకు వారి జీవితకాలములో జరిగిన లీలలను చెప్పితిమి. వారు సమాధి చెందినప్పుట కొత్త లీలలు జరుగుచున్నవి. దీనిని బట్టి బాబా శాశ్వతముగా నున్నారనియు తమ భక్తులకు పూర్వమువలె తోడ్పుడుచున్నారనియు తెలియుచున్నది. ఎవరయితే బాబా సమాధి చెందకముందు వారిని జూచిరో వారు నిజముగ నదృష్టపంతులు. అట్టివారిలో నెపరైన ప్రపంచసుఖములందు వస్తువులందు మమకారము పోగొట్టుకొనినచో, వారి మనస్సులు భగవత్పూరము కానిచో యది వారి దురదృష్టమని చెప్పవచ్చును. అప్పుడేకాదు ఇప్పుడుకూడ కావలసినది బాబాయందు హృదయపూర్వకముయిన భక్తి. మన బుద్ధి, యింద్రియములు, మనస్సు బాబా సేవలో నైక్యము కావలెను. కొన్నిటిని మాత్రమే సేవలో లయము చేసి తక్కిన వానిని వేరే సంచరించునట్లు చేసినచో, ప్రయోజనము లేదు. పూజగాని ధ్యానము గాని చేయ పూనుకొనినచో దానిని మనఃపూర్వకముగాను ఆత్మశుద్ధితోడను చేయవలెను.

పతిఫ్రతకు తన భర్తయందుగల ప్రేమను, భక్తుడు గురువునందు చూపవలసిన ప్రేమతో పోల్చెదరు. అయినప్పటికి మొదటిది రెండవ దానితో పోల్చుటకే వీలులేదు. జీవితపరమావధిని పొందుటకు తండ్రిగాని, తల్లిగాని సోదరుడుగాని యింక తదితరబంధువు లెవ్వరుగాని తోడ్పుడరు. ఆత్మ సాక్షాత్కారమునకు దారిని మనమే వెదకుకొని ప్రయాణమునుసాగించవలెను. నిత్యానిత్యములకు భేదమును తెలిసికొని, ఇహాలోక పరలోకములలోని విషయసుఖములను త్యజించి మన బుద్ధిని, మనస్సును స్వాధీనమందుంచుకొని మోక్షమునకై కాంక్షించవలెను. ఇతరులపై నాదారపడుటకంటే మన స్వశక్తియందే మనకు పూర్తి నమ్మకము ఉండవలెను. ఎప్పుడయితే మనము నిత్యానిత్యములకు గల భేదమును పాటించెదమో, ప్రపంచము అబద్ధమని తెలిసికొనెదము. దానివలన ప్రపంచవిషయములందు మోహము తగ్గి, మనకు నిర్వాయమోహము కలుగును. క్రమముగా గురువే పరబ్రహ్మస్వరూపమనియు కావున వారొక్కరే నిజమనియు గ్రహించెదము. వారు ఈ జగత్తును జయించినవారును ప్రపంచమున కతీతులును. అప్పుడు వారిని ప్రతి జీవరాశియందు జూడగలిగి పూజించెదము. ఇదియే అద్యైతభజనము లేదా పూజ. ఎప్పుడయితే మనము బ్రహ్మమును, లేదా గురుని హృదయపూర్వకముగ ధ్యానించెదమో, మనము కూడ వారిలో ఐక్యమై ఆత్మసాక్షాత్కారము పొందెదము. వేయేల గురువు నామమును జపించుట వలనను, వారి స్వరూపమునే మనమున నుంచుకొని ధ్యానించుట చేతను వారిని సర్వజంతుకోటియందు చూచుట కవకాశము కలుగును. మనకది శాశ్వతాసందర్భమును కలుగజేయును. ఈ దిగువ కథ దీనిని విశాఖికరించును.

కాకాసాహాబు సంశయము - ఆనందరావు అనుభపము

కాకాసాహాబు దీక్షితును ప్రతిరోజు శ్రీ ఏకనాథుడు ద్రాసిన గ్రంథములను అనగా భాగవతమును, భావార్ధరామాయణమును చదువుటకు బాబా ఆదేశించెను. బాబా సమాధికి పూర్వము కాకాసాహాబు దీక్షిత్ ఈ గ్రంథములను చదువుచుండెను. బాబా సమాధి చెందిన తరువాత కూడ అట్లే చేయుచుండెడివాడు. ఒకనొడు ఉరయము బొంబాయి చౌపాటీలో సున్న కాకామహాజని యింటిలో కాకాసాహాబు దీక్షిత్ ఏకనాథభాగవతము చదువుచుండెను. శ్యామా, కాకామహాజని కూడ సచట సుండి శ్రద్ధతో భాగవతమును విముచుండిరి. దీక్షిత్ ఏకాదశస్వరూపములోని ద్వితీయాధ్యాయమును చదువుచుండెను. అందు వృషభకుటుంబములోని నవనాథులు లేదా సిద్ధులగు కని, హరి, అంతరిక్ష, ప్రబుద్ధ, పిప్పులాయన, అవీరహోత్ర, దృమిళ, చమన్, మరియు కరభాజన్లు భాగవతధర్మసూత్రములను జనకమహారాజుకు చెప్పుచుండిరి. జనకుడు నవనాథులను ముఖ్యమైన ప్రశ్నలు కొన్ని యడిగెను. వారోక్కురు సంతృప్తికరమైన సమాధానము లిచ్చిరి. అందులో మొదటివాడగు కని భాగవత ధర్మమును బోధించెను. హరి భక్తుని లక్షణములను, అంతరిక్షుడు మాయను దాటుటను, పిప్పులాయనుడు పరబ్రह్మమును, అవీరహోత్రుడు కర్మను, ద్రుమిళుడు భగవంతుని యవతారములను వారి లీలలను, చమన్ భక్తుడుకానివాడు చనిపోయిన పిమ్మట పొందు స్థితిని, కరభాజనుడు యుగయుగములందు భగవంతుని ఉపసించు వేర్పేరు విధానములను సంతృప్తికరముగా బోధించిరి. వాని సారాంశమేమన కలియుగములో మోక్షము పొందుట కొక్కుటే మార్గము కలదు. అదేమన గురుని లేదా హరి పాదారపిందములను స్వరీంచుట. పారాయణ ముగించిన పిమ్మట కాకాసాహాబు నిరుత్సాహముతో శ్యామాతో నిట్లునియె: “నవనాథులు భక్తి విషయమై చెప్పినది యెంత అద్భుతముగా నున్నది? దాని నాచరించుట యెంత కష్టము? నవనాథులు పూర్ణజ్ఞానులేగాని మనవంటి మూర్ఖులకు వారు వర్ణించిన భక్తిని పొందుటకు వీలగునా? అనేకజనులైత్తినను మనము దానిని సంపాదించలేము. అట్లయిన మనకు మోక్షము వచ్చుటట్లు? కాబట్టి యట్టిదానిని మన మాశించరాదని తెలియుచున్నది.” కాకాసాహాబు నిరుత్సాహము, నిరాశలు శ్యామా యిష్టప్పడలేదు. వెంటనే యతడిట్లనెను: “ఎవరయితే వారి యద్యష్టప్తముచే బాబా పంటి యాభరణమును పొందిరో, అట్లయిన నిరాశచెంది యేడ్యుట విచారకమైన సంగతే. వారికి బాబాయందు నిశ్చలమైన విశ్వాసమే యున్నచో, వారు నిరాశ చెందనేల? నవనాథుల భక్తి బలమైనదై యుండవచ్చును గాని, మనది మాత్రము ప్రేమానురాగములతో నిండియుండలేదా? హరినామస్వరణము గురునామస్వరణ మోక్షప్రదమని బాబా నోక్కి చెప్పియుండలేదా? అట్లయినచో భయమునకుగాని ఆందోళనకుగాని యవకాశమేది?” శ్యామా చెప్పిన సమాధానముతో కాకాసాహాబు సంతుష్టి చెందలేదు. నవనాథుల భక్తిని పొందుటట్లు? అను మనోవేదన కలిగి ఆందోళనతో చికాకుగా నుండెను. ఆ మరుసటి యుదయమే యా క్రింది యద్భుతము జరిగెను.

ఆనందరావు పాఖాడే యసువాడు శ్యామాను వెదకుచు పురాణ కాలక్షేపము జరుగుచున్న ష్టలమునకు వచ్చేను. కాకాసాహాబు భాగవతము చదువుచుండెను. పాఖాడే శ్యామాకు దగ్గరగా కూర్చుండి అతని చెనిలో నేమో చెప్పుచుండెను. అతడు మెల్లగా తాను కాంచిన స్వప్న దృశ్యమును శ్యామాకు చెప్పుచుండెను. ఇది పురాణకాలక్షేపమునకు కొంచె మాటంకము గలుగజేసెను. కాకాసాహాబు పురాణము చదువుటమాని విషయమేమని యడిగెను. శ్యామా యిట్లు నుడివెను. “నిన్న నీ సంశయమును దెలిపితిచి. దానికి సమాధాన మిదిగో! బాబా పాఖాడేకు చూపిన స్వప్న దృశ్యమును వినుము. “రక్షకమైన భక్తి” గాక వేరేదియు దీనిని సాధించలేదు. గురుని పాదములు భక్తితో ధ్యానించిన చాలును అని బాబా నోక్కి చెప్పియున్నారు.” అందరు ముఖ్యముగా కాకాసాహాబు ఆ దృశ్యమును వివరముగా వినగోరిరి. వారి కోరిక ప్రకారము పాఖాడే ఆదృశ్యమును రస క్రింది విధముగా చెప్ప నారంభించెను.

లోతైన సముద్రములో నడుమువరకు దిగి యచ్చట నిలచితిని. హాతాత్మగా నచట సాయిబాబాను చూచితిని. రత్నములు తాపిన చక్కని సింహాసనముపై బాబా కూర్చునియుండెను. వారి పాదములు నీటిలో నుండెను. బాబా స్వరూపమును జూచి మిగుల ఆనందించితిని. అది నిజమువలె నుండెనో కాని స్వప్నమువలె గానరాకుండెను. దానిని నేను స్వప్నమని యనుకొనలేదు. మాధవరావు కూడ అచ్చట నిలచియుండెను. శ్యామా “ఆనందరావు! బాబా పాదములపై బదుము” అని సలహానిచ్చేను. “నాకు కూడ సమస్కరించవలెననియే యన్నది. కాని వారి పాదములు నీటిలో నున్నవి. కనుక నా శిరస్సును వారి పాదములపై నెట్లుంచగలను? నేను నిష్పహయుడను.” అని నేనంటిని. అది నిని యతడు బాబాతో నిట్లనెను. “ఓ దేవా! నీటిలో నున్న నీ పాదములను బయటకు దీయము.” వెంటనే బాబా తమ పాదములను బయటకు తీసిరి. క్షణమైన ఆలస్యము చేయక నేను వారి పాదములకు మైక్రోతిని. దీనిని జూచి బాబా నన్ను దీనించి యిట్లనెను. “ఇక పొమ్ము, నీవు క్షేమమును పొందెదను. భయము గాని ఆందోళన గాని అవసరము లేదు. శ్యామాకు పట్టుపంచె యొకటి దానము చేయము దానివల్ల మేలు పొందెదను.”

బాబా యాజ్ఞానుసారము పాఖాడే పట్టుధోపతిని తెచ్చేను. మాధవరావు కిష్ఫవలసినదని కాకాసాహాబును వేడెను. శ్యామా యందులకొప్పుకొనలేదు. ఏలన బాబా తనకు అట్టి సలహానివ్వలేదు కనుక. కొంత వివాదము జరిగిన పిమ్మట కాకాసాహాబు చీట్లు వేసి తెలిసికొనుటకు సమ్మతించెను. సంశయవిషయములందు చీటి వేసి సంశయమును దీర్ఘకొనుట కాకాసాహాబు స్వభావము. ‘పుచ్చుకొనుము’ ‘నిరాకరించుము’ అను రెండు చీటీలు ఛాసి బాబా పాదుకల వద్ద బెట్టిరి. ఒక బాలునితో అందులో నోకదానిని తీయించిరి. ‘పుచ్చుకొనుము’ అను చీటి ఎంచుటచే మాధవరావుకు ధోవతి ఇచ్చిరి. దానిని శ్యామా యంగీకరించెను. ఇద్దరును సంతుష్టిచెందిరి. కాకాసాహాబు సంశయము తీరెను.

ఇతర యోగుల మాటలను కూడ గౌరవించవలసినదని యి కథ ప్రబోధించుచున్నది. కానీ మన తల్లియగు గురువునందు పూర్వమైన భక్తి విచ్ఛాపము లుండవలెను. వారి బోధల ప్రకారము నడువవలెను. ఎందుకనగా మన కష్టసుఖము లితరులకంటే వారికి బాగుగ తెలిసియుండును. నీ హృదయఫలకమందు బాబా చెప్పిన ఈ దిగువ పలుకులను చెక్కుము. “ఈ లోకములో సనేకమంది యోగులు గలరు. గానీ మన గురువే అసలైన తండ్రి. ఇతరులు అనేక సుబోధలు చేయవచ్చును. కానీ, మనము మన గురువు యొక్క పలుకులను మరువరాదు. వేయేల! హృదయపూర్వకముగ నీగురువును ప్రేమించుము. వారిని సరవస్య శరణాగతి వేడుము. భక్తితో వారి పాదములకు మొక్కుము. అట్లు చేసినచో సూర్యని ముందు చీకటి లేనట్లు, నీవు దాటలేని భవసాగరము లేదు.”

కొయ్య బల్ల మంచము బాబాదే, మహాల్మాపత్రిది కాదు

బాబా శిరిడీకి చేరిన కొద్ది కాలమునకే 4 మూరల పాడవు, ఒక జానెడు వెడల్పు గల కొయ్య బల్ల మీద నాలుగు చివరల నాలుగు దీపపు ప్రమిదలు పెట్టి దాన్నిపై పండుకొనువారు. కొన్నాళ్ళు గడచిన పిమ్మట బాబా దానిని విరిచి ముక్కలు చేసి పారవేసెను. ఒకనాడు బాబా దాని మహిమను కాకాసాహాబుకు వర్ణించి చెప్పుచుండెను. ఇది విని యతడు బాబా కిట్లనియె. “మీ కింకను కొయ్య బల్లయందు మక్కువ యున్నచో నింకొక బల్ల మీ కొరకు మసీదులో వ్రేలడ వేసెదను. దాన్నిపై మీరు సుఖముగా నిద్రించవచ్చును.” అందుకు బాబా ఇట్లనెను. “మహాల్మాపత్రిని దిగువ విడిచి నేనొక్కడనే పైస పండుకొనుట కిష్టము లేదు.” కాకాసాహాబు ఇట్లనెను. “మహాల్మాపత్రికొరకింకొక బల్లముతయారు చేయించెదను.” బాబా “అతడెట్లు బల్లపై పరుండగలడు? బల్లమీద అంత ఎత్తున పడుకొనుట సులభమయిన పనికాదు. ఎవరు మిక్కిలి పుణ్యవంతులో వారే పడుకొనగలరు. ఎవరయితే కండ్లు దెరచి నిద్రించగలరో వారికి యది పీలగును. నేను నిద్రపోవునప్పుడు మహాల్మాపత్రిని నా ప్రక్కన కూర్చుండి తన చేయి నా హృదయముపై నుంచుమనెదను. అచ్చటిమంచి వచ్చు భగవన్నాముస్కరణము విను మనెదను. నేను పండుకొనినచో సన్న లేవగొట్టు మనెదను. దీనినే యతడు నెరవేర్పులేకున్నాడు. నిద్రతో కుసుకుపాట్లు పడుచుండును. నా హృదయముపై వాని చేతి బరువును గమనించి, ఓ భగవత్! అని పీలచెదను. వెంటనే కండ్లు తెరచి కదలును. ఎవడయితే నేలపై చక్కగా నిద్రించలేడో, ఎవడు కదలకుండ యుండలేడో, ఎవడు నిద్రకు సీపకుడో, వాడు ఎత్తైన బల్లమీద నెట్లు పండుకొనగలడు?” అనెను. అనేక పర్యాయములు బాబా తన భక్తులయందు ప్రేమచే నిట్లనెను. “మంచిగాని చెడ్డగాని, ఏది మనదో యది మన దగ్గర నున్నది. ఏది యితరులవద్ద నున్నది.”